

इफको टोकियो का लक्ष्य 150 करोड़ मुनाफा

बिजनेस भास्कर • नई दिल्ली

सामान्य बीमा क्षेत्र की कंपनी इफको टोकियो जनरल इश्योरेंस ने वित्त वर्ष 2013-14 तक 2750 करोड़ रुपये का ग्रास रेटेन प्रीमियम (जीआरपी) और 150 करोड़ रुपये का कर पूर्व मुनाफा हासिल करने का लक्ष्य निर्धारित किया है। कंपनी का दावा है कि वह अपने वर्ग की ऐसी इकलौती कंपनी है, जिसका लाभ पिछले कुछ सालों में लगातार बना रहा है और उसे वित्तीय नुकसान का सामना नहीं करना पड़ा है।

कंपनी के एमडी और सीईओ एस. नारायणन ने इफको टोकियो के 10 वर्ष पूरे होने के अवसर पर संवाददाताओं को संबोधित करते हुए कहा कि इफको टोकियो बाजार में अपनी हिस्सेदारी बढ़ाने के लिए लगातार प्रयास करती रहेगी और दावा निपटान की प्रक्रिया को और दुरुस्त बनाने पर जोर देगी।

उन्होंने बताया कि कंपनी उत्पाद श्रृंखला की समीक्षा करेगी। कंपनी के कारोबार में मोटर इश्योरेंस की मुख्य भूमिका रही है पर इसके साथ साथ वह रिटेल और स्वास्थ्य जैसे क्षेत्रों पर भी पूरा ध्यान देती रही है।

उन्होंने कहा कि हमारे विकास को गति देने का काम खुदरा कारोबार करेगा और खास तौर पर स्वास्थ्य और मोटर



प्रयास

कंपनी के एमडी और सीईओ एस. नारायणन ने कहा कि इफको टोकियो बाजार में अपनी हिस्सेदारी बढ़ाने के लिए लगातार प्रयास करती रहेगी और दावा निपटान की प्रक्रिया को और दुरुस्त बनाने पर जोर देगी।

बीमा क्षेत्र का होगा।

उन्होंने बताया कि हाल के कैशलेस निपटान विवाद का कंपनी के कारोबार पर कोई प्रतिकूल प्रभाव नहीं पड़ा है। उन्होंने बताया कि जरूरत पड़ने पर कंपनी स्वास्थ्य क्षेत्र के लिए अपनी दरों में फेरबदल करने पर विचार कर सकती है।